



Post battal għal kariga ta' Uffiċjal ta' Appoġġ għall-Proġetti tal-Asil (Aġent Kuntrattwali, FG IV) fl-Uffiċċju Ewropew ta' Appoġġ fil-qasam tal-Asil (EASO)

REF.: EASO/2019/CA/006

Pubblikazzjoni	Esterna
Titulu tal-kariga	Uffiċjal ta' Appoġġ għall-Proġetti tal-Asil

1. AFNA

L-Uffiċċju Ewropew ta' Appoġġ fil-qasam tal-Asil (minn hawn 'il quddiem imsejjaħ "EASO"), stabbilit mir-Regolament 439/2010¹, isaħħaħ il-kooperazzjoni Prattika tal-Istati Membri tal-Unjoni Ewropea (UE) dwar l-asil, itejjeb l-implimentazzjoni tas-Sistema Ewropea Komuni tal-Asil (SEKA) u jappoġġa l-Istati Membri li s-sistemi tal-asil u tal-akkoljenza tagħhom jinsabu taħt pressjoni partikolari.

Speċifikament, l-EASO jiffoka fuq tliet kompiti ewlenin:

1. Jappoġġa l-kooperazzjoni Prattika fost l-Istati Membri fuq l-asil l-aktar permezz ta' taħriġ, attivitajiet ta' kwalità, informazzjoni tal-pajjiż ta' oriġini (country of origin information (COI)), statistika u analiżi, netwerks esperti speċjalizzati, sessjonijiet ta' ħidma ta' kooperazzjoni Prattika, appoġġ tematiku dwar minorenni mhux akkumpanjati, traffikar tal-bnedmin u s-sessi;
2. Jappoġġa lill-Istati Membri taħt pressjoni partikolari permezz ta' appoġġ ta' emerġenza, inkluż l-iskjerament ta' timijiet ta' appoġġ tal-ażil biex jassistu lill-Istati Membri tal-UE fl-immaniġjar tal-applikazzjonijiet għall-ażil u fl-istabbiliment ta' faċilitajiet xierqa ta' akkoljenza;
3. Jikkontribwixxi għall-implimentazzjoni tas-SEKA permezz tal-ġbir u l-iskambju ta' informazzjoni dwar l-aħjar Prattiki, ifassal rapport annwali dwar is-sitwazzjoni tal-asil fl-UE li jkopri l-proċedura sħiħa tal-asil fl-Istati Membri tal-UE u jadotta dokumenti tekniċi, dwar l-implimentazzjoni tal-acquis il-ġdid tal-UE dwar l-asil.

Il-kwartieri generali tal-EASO jinsabu fil-Port tal-Belt Valletta (Malta).

¹ Ir-Regolament (UE) Nru 439/2010 tal-Parlament Ewropew u tal-Kunsill tad-19 ta' Mejju 2010 (ĠU L 132, tal-25.5.2010, p. 11).



2. AĦNA NIPPROONU

L-Uffiċjal ta' Appoġġ għall-Proġetti tal-Asil se jkun qed jaħdem fl-Unità tal-Appoġġ fil-Qasam tal-Asil fid-Dipartiment ta' Appoġġ fil-Qasam tal-Asil (DAS) u se jkun responsabbli mill-kompiti li ġejjin:

1. Jikkontribwixxi għall-ħidma tan-netwerks tematiċi rilevanti tal-punti ta' kuntatt nazzjonali tal-pajjiżi tal-UE (in-Netwerk ta' Proċessi tal-Asil tal-EASO, in-Netwerk ta' Unitajiet ta' Dublin tal-EASO, in-Netwerk ta' Akkoljenza tal-EASO, in-Netwerk ta' Esklużjoni tal-EASO, in-Netwerk ta' Esperti ta' Vulnerabilità tal-EASO) ġestiti mill-Unità ta' Appoġġ għall-Asil;
2. Iwettaq riċerka f'oqsma tematiċi differenti (Proċessi ta' Asil, Dublin, Vulnerabilità u Akkoljenza) u jikkoopera ma' kollegi minn Dipartimenti u Unitajiet oħra tal-EASO għall-implimentazzjoni koerenti tal-attivitajiet rilevanti;
3. Irawwem l-iskambju ta' informazzjoni u l-aħjar prattiki fil-qafas tas-SEKA permezz tan-netwerks rispettivi u assistenza fl-immappjar tal-prattiki nazzjonali differenti b'appoġġ għal dan l-oġġettiv;
4. Jikkontribwixxi f'workshops relatati ma' suġġetti speċifiċi fil-qasam tan-netwerks tematiċi rispettivi msemmija hawn fuq;
5. Jgħin fl-iżvilupp ta' metodoloġiji u għodod għall-appoġġ tal-EASO għall-implimentazzjoni tas-SEKA, b'mod partikolari fir-rigward tad-Direttiva dwar il-Kondizzjonijiet ta' Akkoljenza (2013/32/UE), id-Direttiva dwar il-Kwalifika (2011/95/UE), id-Direttiva dwar il-Proċeduri tal-Asil (2013/32/UE) u r-Regolament ta' Dublin (UE Nru 604/2013);
6. Jirrapporta perjodikament dwar l-attivitajiet tan-netwerks rispettivi;
7. Jikkontribwixxi għall-iżvilupp, l-analiżi u l-implimentazzjoni ta' proġetti fi ħdan l-Unità ta' Appoġġ fil-Qasam tal-Asil;
8. Ifassal dokumenti ta' ħidma, inklużi noti kuncettwali, noti ta' informazzjoni, punti tad-diskors, dokumenti tekniċi, rapporti, monitoraġġ u rappurtar dwar indikaturi, eċċ .;
9. Fejn meħtieġ, jipparteċipa f'konferenzi u f'laqgħat esterni u f'attivitajiet fil-qasam tal-proċessi tal-Asil, l-Akkoljenza, il-Vulnerabilità u Dublin;
10. Jekk ikun meħtieġ, l-Uffiċjal ta' Appoġġ għall-Proġetti tal-Asil jista' jiġi skjerat għal operazzjonijiet fuq medda qasira ta' żmien;
11. Iwettaq kwalunkwe komputu ieħor kif meħtieġ mill-Kap tas-Settur fi ħdan l-Unità ta' Appoġġ fil-Qasam tal-Asil tal-EASO.



3. AĦNA QEGHDIN INFITTXU

A) Kriterji ta' eliġibbiltà

Jekk il-kriterji ta' eliġibbiltà stabbiliti fit-taqsimha A) *Kriterji ta' eliġibbiltà* jiġu ssodisfati, l-applikazzjonijiet tal-kandidati se jiġu evalwati fuq il-bażi tal-kriterji tal-għażla ta' hawn taħt. Il-kandidati l-aktar xierqa se jiġu mistiedna għal intervista.

1. Livell ta' edukazzjoni li jikkorrispondi għal studji universitarji mitmuma ta' mill-inqas 3 snin attestati b'diploma²;
2. Ikunu ċittadini ta' wieħed mill-Istati Membri tal-Unjoni Ewropea, tal-Liechtenstein, tan-Norveġja u tal-Iżvizzera;
3. Ikunu intitolati għad-drittijiet sħaħ tagħhom bħala ċittadini;
4. Ikunu ssodisfaw kwalunkwe obbligu impost fuqhom mil-ligijiet dwar is-servizz militari;
5. Ikollhom għarfien tajjeb ħafna ta' waħda mil-lingwi uffiċjali tal-UE u għarfien sodisfaċenti ta' lingwa oħra minn dawn il-lingwi sal-punt meħtieġ li jkunu jistgħu jwettqu d-dmirijiet relatati mal-kariga;
6. Jissodisfaw ir-rekwiżiti tal-karattru għad-dmirijiet involuti³;
7. Ikunu fizikament b'saħħithom sabiex iwettqu d-dmirijiet relatati mal-kariga⁴.

B) Kriterji tal-għażla

Jekk il-kriterji ta' eliġibbiltà stabbiliti fit-taqsimha A) *Il-kriterji ta' eliġibbiltà* jiġu ssodisfati, il-kandidati se jiġu evalwati fuq il-bażi tal-kriterji tal-għażla li ġejjin. Il-kandidati l-iktar xierqa evalwati fuq il-bażi tal-kriterji tal-għażla se jiġu mistiedna għal intervista.

Essenzjali

1. Mill-inqas sentejn ta' għarfien u esperjenza professjonali u rilevanti ppruvati f'pożizzjoni relatata mad-dmirijiet imsemmija hawn fuq fil-qasam tal-proċessi ta' asil, il-vulnerabilità, il-proċedura ta' Dublin u/jew is-sistemi ta' akkoljenza għall-applikanti għal protezzjoni internazzjonali, bl-implimentazzjoni tas-Sistema Ewropea Komuni tal-Asil (SEKA);

² Huma aċċettati biss diplomi maħruġa mill-awtoritajiet tal-Istati Membri tal-UE u diplomi rikonoxxuti bħala ekwivalenti mill-korpi tal-Istati Membri tal-UE rilevanti. Jekk l-istudji prinċipali seħħew barra l-Unjoni Ewropea, il-kwalifika tal-kandidat għandha tkun giet rikonoxxuta minn korp delegat uffiċjalment għal dan il-għan minn wieħed mill-Istati Membri tal-Unjoni Ewropea (bħall-Ministeru tal-Edukazzjoni nazzjonali) u jekk tkun mistieden għal intervista trid tippreżenta dokument li jiddikjara dan. Dan se jippermetti lill-bord tal-għażla jivvaluta b'mod preċiż il-livell tal-kwalifiki.

³ Qabel il-ħatra, il-kandidat li jintgħażel għandu jintalab jipprovi prova li m'għandux rekord kriminali.

⁴ Qabel il-ħatra, il-kandidat li jintgħażel għandu jiġi eżaminat medikament minn wieħed mill-uffiċjali mediċi tal-istituzzjonijiet sabiex l-EASO jkun żgur li l-kandidat/a jissodisfa/tissodisfa r-rekwiżit tal-Artikolu 28(e) tar-Regolamenti tal-Persunal għall-Uffiċjali tal-Unjoni Ewropea.



2. Għarfien tajjeb ħafna tal-Politiki tal-EU dwar l-Asil, l-istrumenti u l-għodod, fil-qasam tas-SEKA;
3. Esperjenza pruvata ta' appoġġ għall-ġestjoni ta' proġetti (l-iżvilupp u l-implimentazzjoni ta' proġetti);

Ta' vantaġġ

1. Esperjenza professjonali fil-qasam tal-Asil jew l-akkoljenza fi ħdan Amministrazzjoni ta' Stat Membru jew Istituzzjoni jew Aġenzija Ewropea jew Korp Ewropew jew Organizzazzjoni Internazzjonali;
2. Esperjenza fl-abbozzar ta' linji gwida, proċeduri operattivi standard, noti ta' spjegazzjoni, dokumenti kuncettwali, dokumenti ta' pożizzjoni u noti tad-diskors;
3. Esperjenza fil-ġbir ta' data, l-iżvilupp ta' għodod ta' monitoraġġ bħal dashboards u KPI, is-sorveljanza tal-kwalità tal-proċessi u r-riżultati tal-ħidma, l-abbozzar ta' rapporti dwar il-progress, eċċ.;

Evalwazzjoni matul il-proċess tal-intervista

Il-kandidati mistiedna għall-proċess ta' intervista (intervista u test bil-miktub) se jiġu vvalutati fuq il-kriterji li ġejjin u li huma essenzjali għall-kariga:

1. L-abbiltà li jużaw applikazzjonijiet u tagħmir tal-uffiċċju elettronici (word processing, spreadsheets, preżentazzjonijiet, komunikazzjoni elettronika, internet eċċ.);
2. L-abbiltà li jaħdmu taħt pressjoni fuq ħafna kompiti u li jirrispettaw l-iskadenzi tagħhom;
3. Ħiliet eċċellenti analitiċi u ta' solvieni tal-problemi;
4. Ħiliet ta' komunikazzjoni tajbin u ħiliet interpersonali żviluppati sew;
5. Attitudni b'saħħitha orjentata lejn is-servizz u flessibbiltà;
6. Preċiżjoni u attenzjoni għad-dettalji;
7. Għarfien tal-missjoni u l-organizzazzjoni tal-EASO;
8. Għarfien eċċellenti tal-Ingliz kemm miktub kif ukoll mitkellem.

4. GĦAŻLA U FĦATRA

Ir-Regolament li jipprovdi l-bażi legali għall-EASO gie adottat f'Mejju 2010 (Il-Ġurnal Uffiċjali tal-Unjoni Ewropea L 132 tad-29.5.2010).

L-eligibbiltà tal-kandidati ser tiġi evalwata minn Kumitat tal-Għażla skont il-konformità mal-kriterji kollha ta' eligibbiltà sad-data tal-għeluq għas-sottomissjoni tal-applikazzjonijiet.



L-applikazzjonijiet tal-kandidati eligibbli ser jiġu evalwati wkoll skont il-kriterji tal-għażla. Wara din il-valutazzjoni, il-kandidati li huma kklassifikati l-aħjar jistgħu jiġu mistiedna għal eżami tal-kompetenza bil-miktub u għal intervista, li ser issir fil-biċċa l-kbira bl-Ingliż.

L-intervista ser tikkonsisti mill-komponenti li ġejjin:

- Aptitudni ġenerali u abiltajiet lingwistiċi sal-limitu meħtieġ għall-qadi tad-dmirijiet tagħhom skont l-Artikolu 12.2(e) tal-Kondizzjonijiet tal-Impjeg applikabbli għall-Aġenti l-Oħra tal-Komunitajiet Ewropej (Conditions of Employment of other Servants of the European Communities (CEOS));
- Kompetenzi speċifiċi b'referenza għall-profil tal-applikanti f'konformità mal-kriterji tal-għażla tal-Avviż tal-Post Battal preżenti.

Il-kandidati mistiedna għal intervista ser ikunu meħtieġa li jgħibu magħhom kopji tad-dokumenti elenkati hawn taħt:

- Dokument li jagħti prova taċ-ċittadinanza tagħhom (eż passaport);
- Ċertifikati li jattestaw il-kwalifiki professjonali u edukattivi tagħhom, b'mod partikolari dawk li jagħtu aċċess għall-profil inkwistjoni;
- Evidenza dokumentarja tal-esperjenza professjonali tagħhom wara d-data li fiha l-kandidat ikun kiseb il-kwalifika li tagħti aċċess għall-profil inkwistjoni, li tindika b'mod ċar id-dati ta' bidu u ta' tmiem, kemm jekk full-time jew part-time, u n-natura tad-dmirijiet mwettqa.

Il-Kumitat tal-Għażla ser jipproponi lista qasira tal-kandidati magħżula lill-Awtorità tal-Ħatra, li mbagħad ser tiddeċiedi dwar il-ħatra tal-kandidat magħżul u dwar l-istabbiliment ta' lista ta' riżerva għall-kariga rreklamata. Il-kandidati għandhom jinnotaw li l-inkluzjoni fuq il-lista ta' riżerva ma tiggarrantix ir-reklutaġġ. Ir-reklutaġġ ser ikun ibbażat fuq id-disponibbiltà tal-karigi u l-baġit.

Il-lista ta' riżerva għal din il-kariga ser tkun valida sal-31 ta' Diċembru 2019 u tista' tiġi estiża skont id-diskrezzjoni tal-Awtorità tal-Ħatra.

Qabel ma jiffirma l-kuntratt, il-kandidat magħżul ser jintalab jagħmel eżami mediku obligatorju minn wieħed mill-uffiċjali mediċi tal-istituzzjonijiet sabiex l-EASO jkun jista' jserraħ rasu li hu/hi jissodisfa/tissodisfa r-rekwiżit tal-Artikolu 28(e) tar-Regolamenti tal-Persunal għall-Uffiċjali tal-Komunitajiet Ewropej.

5. OPPORTUNITAJIET INDAQS

L-EASO japplika politika ta' opportunitajiet indaqs u jaċċetta applikazzjonijiet mingħajr distinzjoni fuq bażi ta' sess, razza, kulur, oriġini etnika jew soċjali, fatturi ġenetiċi, lingwa, reliġjon, opinjoni politika jew kull opinjoni oħra, l-appartenenza għal minoranza nazzjonali, proprjetà, twelid, diżabbiltà, età jew orjentazzjoni sesswali.



6. KUNDIZZJONIJIET TAL-IMPJIEG

L-Aġent Kuntrattwali se jinħatar mid-Direttur Eżekuttiv fuq rakkomandazzjoni tal-Kumitat tal-Għażla, wara l-proċedura tal-għażla.

Il-kandidat/a se jiġi/tiġi reklutat/a bħala Aġent Kuntrattwali skont l-Artikolu 3a tas-CEOS għal perjodu ta' 3 snin li jista' jiġġedded. Il-kariga ta' Aġent Kuntrattwali inkwistjoni se titqiegħed fil-grupp FG IV.

Il-kandidati li jintgħażlu li jiġu rreklutati se jgħaddu minn perjodu ta' prova inizjali ta' disa' xhur.

Il-ħlas għal **Aġent Kuntrattwali, FG IV (grad 13, pass 1)** jikkonsisti minn salarju bażiku ta' **EUR 3,462.02** ippeżat skont il-koeffiċjent ta' korrezzjoni (għal Malta bħalissa 90.2 %) issupplimentat bi gratifiki varji, fejn xieraq, inklużi l-gratifika tal-espatrijazzjoni u tal-familja. Is-salarji tal-membri tal-persunal huma soġġetti għal taxxa tal-Unjoni Ewropea mnaqqsa f'ras il-għajn. Il-membri tal-persunal huma eżentati mit-taxxa nazzjonali fuq is-salarji u huma membri tal-iskemi dwar is-sigurtà soċjali u l-pensjoni tal-Unjoni Ewropea.

Għal aktar informazzjoni dwar il-kundizzjonijiet tax-xogħol tal-Aġenti Kuntrattwali, jekk jogħġbok irreferi għas-CEOS:

<http://eur-lex.europa.eu/LexUriServ/LexUriServ.do?uri=CONSLEG:1962R0031:20140101:MT:PDF>

Il-post tal-impjeg huwa l-**Port tal-Belt Valletta (Malta)**.

7. PROĊEDURA TAL-APPLIKAZZJONI

Sabiex l-applikazzjonijiet ikunu validi, il-kandidati għandhom:

- Jużaw il-formola tal-applikazzjoni uffiċjali pprovduta fuq is-sit web tal-EASO. L-applikazzjoni trid timtela bl-Ingliż, u l-partijiet kollha jridu jimtew b'mod sħiħ.
- Jibagħtu l-applikazzjoni tagħhom b'email lil: applications@easo.europa.eu sal-iskadenza.
- Is-sugġett tal-email jenħtieġ li jinkludi r-referenza ta' dan il-post vakanti, segwita mill-kunjom tal-kandidat.

Applikazzjonijiet mhux mimlijin għal kollox se jrin jiġu skwalifikati u trattati bħala mhux eliġibbli. Il-kandidati li jużaw l-istess applikazzjoni biex japplikaw għal iżjed minn kariga waħda jiġu skwalifikati wkoll.

Jekk jogħġbok innota li l-proċess tal-għażla jista' jieħu diversi xhur.

Il-kandidati li jiġu offruti l-kariga se jrin jintalbu biex jissottomettu kopji originali jew iċċertifikati tad-diplomi tal-edukazzjoni u taċ-ċertifikati tal-esperjenza professjonali tagħhom.

Sabiex jiġi ffaċilitat il-proċess tal-għażla, il-korrispondenza kollha għall-kandidati li tikkonċerna dan il-post vakanti se tkun bl-Ingliż.



Il-kandidati, taht l-ebda ċirkostanza, ma għandhom javviċinaw lill-Kumitat tal-Għażla, b'mod dirett jew indirett, dwar dan ir-reklutaġġ. L-Awtorità tal-Ħatra tirriżerva d-dritt li tiskwalifika lil kull kandidat li jinjora din l-istruzzjoni.

Data tal-għeluq:

Id-data tal-għeluq għas-sottomissjoni tal-applikazzjonijiet hija **l-31 ta' Ottubru 2019 fis-13:00h** (Ħin ta' Brussell). L-EASO mhuwa se jqis l-ebda applikazzjoni li tasal wara dik id-data u dak il-ħin.

L-applikanti huma mheggin ħafna **sabiex ma jistennewx sad-data tal-iskadenza** biex jissottomettu l-applikazzjonijiet tagħhom. L-EASO mhuwiex responsabbli minn kwalunkwe dewmien fis-sottomissjoni ta' applikazzjonijiet minħabba diffikultajiet tekniċi jew kwalunkwe fattur ieħor li jista' jirriżulta.

Jekk kandidat jinstab li jkun ipprova informazzjoni falza fi kwalunkwe stadju tal-proċedura tal-għażla, l-EASO għandu d-dritt jiskwalifika lill-kandidat inkwistjoni.

8. PROTEZZJONI TAD-DATA

L-għan tal-ipproċessar tad-data sottomessa mill-kandidat huwa li jimmaniġġja l-applikazzjoni(jiet) tal-kandidat fid-dawl ta' selezzjoni u ta' reklutaġġ possibbli fl-EASO.

L-EASO ma jipubblikax l-ismijiet tal-kandidati magħzula fuq il-listi ta' riżerva. Madankollu, huwa possibbli li, għall-finijiet tar-reklutaġġ u ta' skopijiet ta' ppjanar relatati, il-membri tat-tim tal-manigment tal-EASO jista' jkollhom aċċess għal-listi ta' riżerva u, f'każijiet speċifiċi, għall-formola tal-applikazzjoni tal-kandidat (mingħajr id-dokumenti ta' sostenn, li jinżammu f'kunfidenzjalità mid-dipartiment tal-persunal). Il-fajls tal-applikazzjoni ta' kandidati mhux reklutati jinżammu għal sentejn mid-data ta' skadenza tal-lista ta' riżerva u wara dan iż-żmien dawn jinqerdu.

L-informazzjoni personali mitluba tiġi pproċessata b'konformità mar-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwi fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-moviment liberu ta' dik id-data.

9. PROĊEDURI TA' APPELL

Skont l-Artikolu 90(2) tar-Regolamenti tal-Persunal għall-Uffiċjali u l-Kondizzjonijiet tal-Impjieg Applikabbli għall-Aġenti l-Oħra tal-Unjoni, kandidat jista' jressaq ilment kontra att li jaffettwah b'mod avvers. L-ilment għandu jitressaq fi żmien 3 xhur mid-data tan-notifika fl-indirizz li ġej:

Id-Direttur Eżekuttiv

Uffiċċju Ewropew ta' Appoġġ fil-qasam tal-Asil

MTC Block A, Winemakers Wharf, Grand Harbour Valletta, MRS 1917

Malta

Jekk l-ilment jiġi rifjutat, skont l-Artikolu 270 tat-Trattat dwar il-Funzjonament tal-Unjoni Ewropea u l-Artikolu 91 tar-Regolamenti tal-Persunal għall-Uffiċjali u l-Kondizzjonijiet tal-Impjieg Applikabbli għall-Aġenti l-Oħra tal-Unjoni, kandidat jista' jitlob reviżjoni ġudizzjarja tal-att. L-appell irid jiġi pprezentat fi żmien 3 xhur mid-data tan-notifika fuq l-indirizz li ġej:



Tribunal għas-Servizz Pubbliku tal-Unjoni Ewropea
Boulevard Konrad Adenauer
L-2925 Lussemburgu
Lussemburgu

Jekk taħseb li kien hemm amministrazzjoni ħażina, tista' tressaq lment lill-Ombudsman Ewropew fi żmien sentejn mid-data meta ssir taf bil-fatti li fuqhom hu bbażat l-ilment (ara <http://www.ombudsman.europa.eu>), jew ikteb lill:-

Ombudsman Ewropew
1, Avenue du President Robert Schuman -BP 403
F-67001 Strasbourg Cedex
Franza

Jekk jogħġbok kun af li l-ilmenti lill-Ombudsman Ewropew ma għandhomx l-effett ta' sospensjoni tal-perjodu msemmi fl-Artikoli 90 u 91 tar-Regolamenti tal-Persunal għall-Uffiċjali u l-Kondizzjonijiet tal-Impjeg Applikabbli għall-Aġenti l-Oħra tal-Unjoni għas-sottomissjoni ta' lmenti jew il-preżentazzjoni ta' appell skont l-Artikolu 270 tat-Trattat dwar il-Funzjonament tal-Unjoni Ewropea.